

ಅಭಿನಂದಿಸುವುದಕ್ಕೆ ಇಷ್ಟಪಡುತ್ತೇನೆ, ಇನ್ನು ನಮ್ಮ ಮೈಸೂರು ನಗರದಲ್ಲಿ ಮಾತ್ರ ಐನೂರು ಆರನೂರು ಜೂನಿಯರ್ ಡಾಕ್ಟರ್ಸ್, ಸ್ಟ್ರೈಕ್ ಮಾಡುತ್ತಾ ಇದ್ದಾರೆ ಅದರಲ್ಲಿ ಕೆಲವು ಲೇಡಿ ಡಾಕ್ಟರ್ ಗಳನ್ನು ಅರೆಸ್ಟ್ ಮಾಡಿದ್ದಾರೆ ಜೊತೆಗೆ ಅವರನ್ನು ಮತ್ತೆ ಬೇಲೆ ಮೇಲೆ ಕೂಡ ಬಿಡದೆ ಹೋದರೆ ಹೇಗೆ? ಅಲ್ಲಿ ಕೆಲವು ಸಮಸ್ಯೆಗಳಿವೆ. ಜೊತೆಗೆ ನಿರುದ್ಯೋಗ ಸಮಸ್ಯೆಗಳು ಇರುವುದರಿಂದ ಈ ರೀತಿ ಮುಷ್ಕರ ನಡೆಯುತ್ತಿರುತ್ತವೆ, ಇದು ಕೇವಲ ಒಂದರಡು ಕಡೆ ನಡೆಯುತ್ತಿಲ್ಲ ಇಡೀ ರಾಜ್ಯದಲ್ಲಿ ನಡೆಯುತ್ತಿರುವುದ ರಿಂದ ಕೇವಲ ಬೆಂಗಳೂರಿನಲ್ಲಿ ಮುಷ್ಕರ ನಡೆಸುವುದನ್ನು ಸಂಧಾನ ನಡೆಸಿ ನಿಲ್ಲಿಸಿದ್ದಾರೆ ಅದೇ ರೀತಿ ಎಲ್ಲಾ ಕಡೆಯಲ್ಲಿಯೂ ಸಂಧಾನ ನಡೆಸಿ ಎಲ್ಲಾ ಕಡೆಯೂ ಮುಷ್ಕರವನ್ನು ನಿಲ್ಲಿಸುವುದಕ್ಕೆ ಪ್ರಯತ್ನ ಮಾಡ ಬೇಕೆಂದು ಮಾನ್ಯ ಆರೋಗ್ಯ ಮಂತ್ರಿಗಳಲ್ಲಿ ಹಾಗೂ ಮಾನ್ಯ ಮುಖ್ಯಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಆರೋಗ್ಯ ಸಚಿವರು ಜೂನಿಯರ್ ವೈದ್ಯರು ಒಂದು ಒಪ್ಪಂದಕ್ಕೆ ಬಂದಿದ್ದಾರೆಂದು ಕೇಳಿದ್ದೇನೆ. ಆದರೆ ಮೈಸೂರು, ದಾವಣಗೆರೆಯಲ್ಲಿ ಹುಬ್ಬಳ್ಳಿ ಮುಂತಾದ ಕಡೆಗಳಲ್ಲಿ ನೂರಾರು ಜನರನ್ನು ಜೊತೆಗೆ ಹೆಣ್ಣುಮಕ್ಕಳನ್ನು ದಸ್ತಗಿರಿ ಮಾಡಿದ್ದಾರೆಂದು ತಿಳಿದು ಬಂದಿದೆ. ಆದ್ದರಿಂದ ದಯಮಾಡಿ ಮಾನ್ಯ ಮುಖ್ಯ ಮಂತ್ರಿಗಳು ಅವರನ್ನು ಬಿಡುಗಡೆ ಮಾಡುವುದಕ್ಕೆ ಆರ್ದರ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಏನು ಅನೇಕ ಮಾನ್ಯ ಸದಸ್ಯರು ಈ ಜೂನಿಯರ್ ವೈದ್ಯರ ಬಗ್ಗೆ ಎತ್ತಿದ್ದಾರೆ ಇದು ಎಲ್ಲಾ ಕಡೆಯಲ್ಲಿಯೂ ಮುಂದುವರಿಯುತ್ತಿರುವುದರಿಂದ ಪರಿಸ್ಥಿತಿ ಉಲ್ಬಣವಾಗುವುದಕ್ಕೆ ಮೊದಲು ಮಾನ್ಯ ಆರೋಗ್ಯ ಸಚಿವರ ಆದೇಶ ಅವರಿಗೆ ಮುಟ್ಟದೆ ಇರಬಹುದು. ಆದ್ದರಿಂದ ಸಮಗ್ರವಾದ ರೀತಿಯಲ್ಲಿ ಒಂದು ಆಶ್ವಾಸನೀಯವನ್ನು ನೀಡಿ ಪರಿಸ್ಥಿತಿಯನ್ನು ಹತೋಟಿಗೆ ಬರುವಂತಹ ವ್ಯವಸ್ಥೆ ಮಾಡಬೇಕೆಂದು ಒತ್ತಾಯ ಮಾಡುತ್ತೇನೆ.

ಶ್ರೀ ಆರ್. ಗುಂಡೂರಾವ್ (ಮಾನ್ಯ ಮುಖ್ಯಮಂತ್ರಿಗಳು).—ಈಗ ನನ್ನ ಗಮನಕ್ಕೆ ತಂದಿದ್ದಾರೆ ಅದನ್ನು ವಿಚಾರ ಮಾಡಿ ಏನು ಮಾಡಬೇಕೆನ್ನುವುದನ್ನು ನೋಡಿ ಮಾಡುತ್ತೇನೆ.

Closure of publication of Samyukta Karnataka

ಶ್ರೀ ಮಲ್ಲಾರ್ ಆನಂದರಾವ್.—ಮಾನ್ಯ ಅಧ್ಯಕ್ಷರೆ, ನಮ್ಮ ಶಾಸನ ಸಭೆ ನಾಳೆ ಮುಗಿಯುವುದ ರಿಂದ ನಮ್ಮ ಸಂಯುಕ್ತ ಕರ್ನಾಟಕ ಪತ್ರಿಕೆ ಹಾಗೂ ಅದರ ನೌಕರರನ್ನು ಬೀದಿ (ಪುಟ್ ಜಾತ್)ಯಲ್ಲಿ ಇರುವುದನ್ನು ನೋಡಿಕೊಂಡು ನಾವು ಹೋಗುವುದು ಸರಿಯೇ? ಮಾನ್ಯ ಕಾರ್ಮಿಕ ಸಚಿವರು ಹಾಗೂ ಮಾನ್ಯ ಮುಖ್ಯಮಂತ್ರಿಗಳು ಇದ್ದಾರೆ. ಈ ಸದನದ ಒಳಗೆ ಮತ್ತು ಹೊರಗೆ ಕೂಡಾ ಆದಷ್ಟು ಬೇಗ ಇದನ್ನು ತೆರೆಯುವ ಹಾಗೆ ಮತ್ತು ಪತ್ರಿಕೆ ಚಾಲು ಆಗುವ ಹಾಗೆ ಮಾಡಿಕೊಡುತ್ತೇವೆಂದು ಭರವಸೆ ಕೊಟ್ಟಿದ್ದಾರೆ. ಆದರೆ ೩೦ ದಿವಸಗಳಾದರೂ ಸ್ಟ್ರೈಕ್ ನಡೆಯುತ್ತಲೇ ಇದೆ. ನಾವು ಅವರನ್ನು ಬೀದಿ ಪಾಲ ಮಾಡಿ ಜೊತೆಗೆ ಪತ್ರಿಕೆಯನ್ನು ಚಾಲು ಮಾಡಿಸದೆ ಬಿಟ್ಟುಹೋದರೆ ನಮಗೂ ಮತ್ತು ರಾಜ್ಯಕ್ಕೂ ಒಳ್ಳೆಯದಲ್ಲವೆಂದು ಮಾನ್ಯ ಕಾರ್ಮಿಕ ಮಂತ್ರಿಗಳಲ್ಲಿ ಮತ್ತು ಮುಖ್ಯಮಂತ್ರಿಗಳಲ್ಲಿ ಪ್ರಾರ್ಥನೆಮಾಡಿ ಅದಕ್ಕೆ ಏನು ಮಾಡುತ್ತೀರೆಂದು ತಿಳಿಸಬೇಕೆಂದು, ಏನು ಅವರು ಗುಡಾರ ಹಾಕಿದ್ದಾರೆ ಅದನ್ನು ಎತ್ತಿ ಅವರು ಮನೆಗೆ ಹೋಗಿ ನಮ್ಮದಿ ಪಡೆಯುವಂತೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಸಿ.ಎಂ. ಇಬ್ರಾಹಿಂ (ಮಾನ್ಯ ಕಾರ್ಮಿಕ ಮಂತ್ರಿಗಳು).—ಮಾನ್ಯ ಸದಸ್ಯರು ಏನು ಪ್ರಸ್ತಾಪ ಮಾಡಿದ್ದಾರೆ ಅದರ ಬಗ್ಗೆ ನಾನು ಹೇಳುವುದಾದರೆ ಯಾರನ್ನೂ ಬೀದಿಪಾಲ ಮಾಡಬೇಕೆನ್ನುವುದು ಸರ್ಕಾರದ ಉದ್ದೇಶವಲ್ಲ. ಈಗಾಗಲೇ ೭-೮ ಎಂಟಿಂಗ್‌ಗಳು ನಡೆದಿವೆ, ಇದರಲ್ಲಿ ಲೀಗಲ್ ಕಾಂಪ್ಲಿಕೇಷನ್ ಗಳು ಇವೆ ಇವುಗಳ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳಬೇಕೆಂದು ನಾವು ತೀವ್ರವಾಗಿ ವಿಚಾರಮಾಡುತ್ತಿದ್ದೇವೆ. ಏನು ಏನು ಕಳಕಳಿ ಇದೆ ಅಷ್ಟೇ ಕಳಕಳಿ ಸರ್ಕಾರಕ್ಕೂ ಇದೆ ಜೊತೆಗೆ ಏನು ಎರಡು ಕಡೆ ಪತ್ರಿಕೆ ಕಾರ್ಯಾಲಯಗಳು ಇವೆ ಅವುಗಳಲ್ಲಿ ಒಂದಕ್ಕೊಂದು ಒಗ್ಗಟ್ಟು ಇಲ್ಲ, ನಮಗೆ ಬಂದಿರುವ ಪ್ರಕಾರ ಎರಡು ಯೂನಿಟ್‌ಗಳು ಒಂದೇ ಎಂದು ಇನ್‌ಕಂ ಟ್ಯಾಕ್ಸ್‌ನವರು ಸರ್ಟಿಫಿಕೇಟ್ ಕೊಟ್ಟಿದ್ದಾರೆ ಜೊತೆಗೆ ಈ ವಿಷಯ ಹೈಕೋರ್ಟ್ ಮುಂದೆ ಇದ್ದು ಸ್ಟೇ ಆಗಿ ತಹಸೀಲ್ದಾರ್ ರಿಸೀವರ್ ಆಗಿ ಈ ಲಾಕ್ ಔಟ್ ಏನು ಆಗಿದೆ ಅದರ ಬಗ್ಗೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು ಅದನ್ನು ಮಾಡುತ್ತಿದ್ದೇವೆ. ಎಲ್ಲಾ

ಜವಾಬ್ದಾರಿಯನ್ನು ಸರ್ಕಾರ ತೆಗೆದುಕೊಳ್ಳಲಿಕ್ಕೆ ಸಾಧ್ಯವೇ? ನಾಳೆ ಇನ್ನೊಂದು ಪತ್ರಿಕೆಯವರು ಹೀಗೇ ಕೇಳಿದರೆ ಹೇಗೆ? ಅವರಲ್ಲೇ ಯಾರಾದರೂ ಮುಂದೆ ಬಂದು ನಡೆಸುತ್ತೇವೆಂದು ಹೇಳಿದರೆ ಸರ್ಕಾರದಿಂದ ಏನು ಸಹಾಯ ಬೇಕು ಕೊಡಲು ಸಾಧ್ಯ ಅದನ್ನು ಕೊಡಲು ಸರ್ಕಾರ ಸಿದ್ಧವಿದೆ. ಆದರೆ ಇದರ ಬಗ್ಗೆ ಅಂತಿಮ ತೀರ್ಮಾನಕ್ಕೆ ಬರಲು ಅನೇಕ ತೊಡಕುಗಳು ಇವೆ...

೨-೩೦ ಪಿ.ಎಂ.

ನಾವು ಇದುವರೆಗೆ ಸುಮಾರು ೧೨ ಸಭೆಗಳನ್ನು ಕರೆದಿದ್ದೇವೆ. ಮುಖ್ಯ ಕಾರ್ಯದರ್ಶಿಗಳ ಛೇಂಬರ್‌ನಲ್ಲಿ ಜರ್ನಲಿಸ್ಟ್ಸ್ ಮ್ಯಾನ್‌ನೇಷನಲ್‌ನವರು ಇವರುಗಳ ಜೊತೆಯಲ್ಲಿ ನಮ್ಮ ಎಂಡೋಮೆಂಟ್ ಕಮಿಷನ್‌ನ ಚಾರ್ಟರನ್ನು ಮಾಡಿದ್ದಾರೆ. ಇದಕ್ಕೆ ಅದಷ್ಟು ಪರಿಹಾರವನ್ನು ಕಂಡುಹಿಡಿಯುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಂ. ಮಲ್ಲಿಕಾರ್ಜುನ ಅನಂದರಾವ್.—ಮಾನ್ಯ ಕಾರ್ಮಿಕ ಸಚಿವರ ಕಳೆದ ಕೆಲವು ದಿನಗಳ ಕೊಳ್ಳುತ್ತೇನೆ. ಆದರೆ ಕೆಲಸ ಕಾರ್ಯಗತವಾಗಿಲ್ಲ. ಕಾನೂನಿನ ತೊಡಕು ಇತ್ಯಾದಿಗಳನ್ನು ಹೇಳುತ್ತಾರೆ. ಇದಕ್ಕೆ ಪರಿಹಾರವನ್ನು ಕಂಡುಹಿಡಿಯುವುದಕ್ಕೆ ಸಾಧ್ಯವಿದೆ. ಈ ಸಂಯುಕ್ತ ಕರ್ನಾಟಕ ಟ್ರಸ್ಟ್ ಏನಿದೆ ಸಿಕ್‌ಮಿಲ್ ತರಹ ಸರ್ಕಾರದ ವಶಕ್ಕೆ ತೆಗೆದುಕೊಂಡು ಮಾನ್ಯ ಮಂತ್ರಿಗಳಾದ ಶ್ರೀಮಾನ್ ಇಬ್ರಾಹಿಂ ಸಾಹೇಬರವರು ಮತ್ತು ಮಾನ್ಯ ಮುಖ್ಯಮಂತ್ರಿಗಳು ಮನಸ್ಸು ಮಾಡಿದರೆ ಈ ಸಂಯುಕ್ತ ಕರ್ನಾಟಕ ಪತ್ರಿಕೆಯನ್ನು ಮತ್ತೆ ಪ್ರಾರಂಭ ಮಾಡಬಹುದು. ಈ ಪತ್ರಿಕೆಯನ್ನು ಸರ್ಕಾರದವರೇ ನಡೆಸಿ ಎಂದು ನಾನು ಹೇಳುವುದಿಲ್ಲ. ಆದರೆ ಅದು ನಡೆಯುವಂತೆ ವ್ಯವಸ್ಥೆ ಮಾಡುವುದಕ್ಕೆ ಸರ್ಕಾರದವರು ಮನಸ್ಸು ಮಾಡಬೇಕು ಇದಕ್ಕೆ ಸಂಬಂಧಪಟ್ಟವರು ಯಾರು ಯಾರು ಇದ್ದಾರೆ ಯೋ ಅವರೆಲ್ಲರನ್ನೂ ಸೇರಿಸಿ ಒಂದು ಸಭೆಯನ್ನು ಕರೆಯಿರಿ ಅಲ್ಲಿ ಎಲ್ಲರೂ ಕುಳಿತುಕೊಂಡು ಇದನ್ನು ಯಾವ ರೀತಿ ಮಾಡ ಬೇಕೆಂದು ಚರ್ಚೆ ಮಾಡೋಣ. ಇವತ್ತು ಸಂಜೆಯೊಳಗಾಗಿ ಒಂದು ಮೀಟಿಂಗ್ ಕರೆಯಿರಿ. ನಮ್ಮನ್ನು ಕರೆಯಿರಿ. ಅದಕ್ಕೆ ಸಂಬಂಧಪಟ್ಟ ಮಂತ್ರಿಗಳೂ ಬರಲಿ. ಅದರಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಪ್ರಿಸೈಡ್ ಮಾಡಲಿ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಈ ಪ್ರಶ್ನೆಯ ಬಗ್ಗೆ ಹೆಚ್ಚು ಪ್ರಸ್ತಾಪ ಮಾಡುವ ಅವಶ್ಯಕತೆ ಇಲ್ಲ ಎಂದು ನಾನು ತಿಳಿದುಕೊಂಡಿದ್ದೇನೆ ಈ ಸಮಸ್ಯೆಯನ್ನು ಸರ್ಕಾರ ಕೈಗೆ ಎತ್ತಿಕೊಂಡಿದೆ. ಇದರಲ್ಲಿ ಕಾನೂನು ತೊಡಕುಗಳು ಇವೆ. ಈ ವಿಷಯ ಕೋರ್ಟಿನಲ್ಲಿ ಚರ್ಚೆ ನಡೆಯುತ್ತಿದೆ ಎಂದು ಹೇಳಿದರು. ಆದರೂ ಸಹ ಇದನ್ನು ಪರಿಹರಿಸಬಹುದು. ಇದನ್ನು ಸರ್ಕಾರ ಗಮನದಲ್ಲಿಟ್ಟುಕೊಳ್ಳಬೇಕು. ಈ ಸಂಯುಕ್ತ ಕರ್ನಾಟಕ ಟ್ರಸ್ಟಿಗೆ ಕೋಟಾಂತರ ರೂಪಾಯಿಗಳು ಆಸ್ತಿ ಇದೆ. ಅಂಗಡಿಗಳು ಇವೆ. ಮಳಿಗೆ ಗಳು ಇವೆ. ಬೇಕಾದಷ್ಟು ಬಾಡಿಗೆ ಬರುತ್ತಿದೆ. ಅದು ಪೋಲಾಗುತ್ತಿದೆ. ಚಾರಿಟಿ ಕಮಿಷನ್‌ನವರು ಇದಕ್ಕೆ ತಡೆಗಟ್ಟುವುದನ್ನು ರಿಸೀವರ್ ಆಗಿ ನೇಮಿಸಿದ್ದಾರೆ. ಅವರು ಈ ಸಂಯುಕ್ತ ಕರ್ನಾಟಕ ಟ್ರಸ್ಟಿಗೆ ಸಂಬಂಧಪಟ್ಟ ಕಟ್ಟಡವನ್ನು ರಿವೇರಿ ಮಾಡುವುದಕ್ಕೆ, ಕ್ಲೀನ್ ಮಾಡುವುದಕ್ಕೆ ಸುಮಾರು ೩೦-೩೨ ಸಾವಿರ ರೂಪಾಯಿಗಳನ್ನು ಮಂಜೂರು ಮಾಡಿದ್ದಾರೆ. ಈ ಟ್ರಸ್ಟಿಗೆ ಕೋಟಾಂತರ ರೂಪಾಯಿಗಳ ಆಸ್ತಿ ಇದೆ. ಅದನ್ನು ಚಾರಿಟಿ ಕಮಿಷನ್‌ನ ಮುಖಾಂತರ ಫೌಂಡೇಷನ್‌ಗೆ ತೆಗೆದುಕೊಂಡು ಆ ಆಸ್ತಿಯಿಂದ ಬರತಕ್ಕ ಉತ್ಪತ್ತಿಯನ್ನು ಸರಿಯಾಗಿ ಉಪಯೋಗ ಮಾಡಬೇಕು. ಕೆಲಸಗಾರರು ಎಲ್ಲರೂ ಇಂಟರಸ್ಟಿನಿಂದ ಕೆಲಸ ಮಾಡಿದರೆ ಈ ಸಂಸ್ಥೆಯನ್ನು ಲಾಭದಾಯಕವಾದ ಸಂಸ್ಥೆಯನ್ನಾಗಿ ಮಾಡುವುದಕ್ಕೆ ಸಾಧ್ಯವಿದೆ. ಇದರ ಬಗ್ಗೆ ನಾನು ವಿವರಗಳನ್ನು ಹೇಳುವುದಕ್ಕೆ ತಯಾರು ಇಲ್ಲ. ಇದಕ್ಕೆ ಸಂಬಂಧಪಟ್ಟ ಎಲ್ಲಾ ಪ್ರತಿನಿಧಿ ಗಳನ್ನೂ ಕರೆಸಿ ಚರ್ಚೆ ಮಾಡಿ ಎಂದು ನಾನು ಹೇಳಿದೆ. ಆದರೆ ಅವರನ್ನು ಸರ್ಕಾರದವರು ಕರೆಸಿ ಚರ್ಚೆ ಮಾಡಲಿಲ್ಲ. ಆದ್ದರಿಂದ ನಾನು ಸರ್ಕಾರಕ್ಕೆ ಸಲಹೆ ಕೊಡುತ್ತೇನೆ. ಈ ವಿಷಯವನ್ನು ಅದಷ್ಟು ಬೇಗ ಪರಿಹಾರ ಮಾಡಿಕೊಡಬೇಕು.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಮಂತ್ರಿಗಳಾದ ಶ್ರೀಮಾನ್ ಇಬ್ರಾಹಿಂ ಅವರು ನಾವು ಹೇಳುವ ಮಾತನ್ನು ಕೇಳುತ್ತಾರೆ ಎಂದು ನನಗೆ ಎನಿಸಿತ್ತು ಮತ್ತು ಸಂಯುಕ್ತ ಕರ್ನಾಟಕ ಪತ್ರಿಕೆಯ ಕಾರ್ಯಾಲಯವನ್ನು ತೆರೆಯುವುದಕ್ಕೆ ಪ್ರಯತ್ನ ಮಾಡುತ್ತಾರೆ ಎಂದು ತಿಳಿದುಕೊಂಡಿದ್ದೆ. ಆದರೆ ಇವರಿಗೆ ಶಕ್ತಿ ಇಲ್ಲ ಎಂದು ಗೊತ್ತಾಯಿತು. ಆ ಸಂಯುಕ್ತ ಕರ್ನಾಟಕ ಪತ್ರಿಕೆಯ ಕೆಲಸಗಾರರು ಅಲ್ಲಿ

ಟೆಂಟ್ ಹಾಕಿಕೊಂಡು ಕುಳಿತುಕೊಂಡೇ ಇರಬೇಕಾಗುತ್ತದೆ. ಇದಕ್ಕೆ ಒಂದು ಪರಿಹಾರವನ್ನು ಕಂಡು ಹಿಡಿಯಬೇಕಾಗುತ್ತದೆ. ಇದಕ್ಕೆ ಏನು ಮಾಡಬೇಕು ಎಂದರೆ ಇದನ್ನು ಸಿಕ್‌ಮಿಲ್ ತರಹೆ ಟ್ರೇಟ್ ಮಾಡುವುದಕ್ಕೆ ಒಂದು ನಿಯಮಾವಳಿಯನ್ನು ತರುವುದಕ್ಕೆ ಪ್ರಯತ್ನ ಮಾಡಬೇಕಾಗುತ್ತದೆ. ಸಿಕ್‌ಮಿಲ್ ಗಳನ್ನು ಹೇಗೆ ಮಾಡುತ್ತಾರೆ ಎನ್ನುವುದನ್ನು ಹೊಸದಾಗಿ ಹೇಳಬೇಕಾಗಿಲ್ಲ. ಶ್ರೀಮಾನ್ ಇಬ್ರಾಹಿಂ ಅವರು ಇದರ ಬಗ್ಗೆ ಪ್ರಯತ್ನ ಮಾಡುತ್ತಾರೆ ಎಂದು ನಾನು ತಿಳಿದುಕೊಂಡಿದ್ದೆ. ಆದರೆ ಈ ಪ್ರತಿಷ್ಠಿತ ವರೆಗೂ ಇವರ ಕೈಯಲ್ಲಿ ಆಗುವುದಿಲ್ಲ ಎಂದು ಮನವರಿಕೆಯಾಗಿದೆ. ಆದ ರಿಂದ ಶ್ರೀಮಾನ್ ಗುಂಡೂರಾವ್ ಅವರು ಇದರ ಬಗ್ಗೆ ಗಮನ ಕೊಡಬೇಕು.

ಶ್ರೀ ವೈ. ರಾಮಕೃಷ್ಣ.— ಇದನ್ನು ಹೇಗೆ ಸಿಕ್‌ಮಿಲ್ ಎಂದು ಕನಸಿಡರ್ ಮಾಡುವುದಕ್ಕೆ ಆಗುತ್ತದೆ? Mills are governed by Company law whereas this is governed by Public Trust Act.

ಶ್ರೀ ಬಿ. ಬಸವಲಿಂಗಪ್ಪ.— ಕಾನೂನು ಮಂತ್ರಿಗಳು ಸ್ವಲ್ಪ ಓದಿ ಮಾತನಾಡಿದರೆ ಒಳ್ಳೆಯದು.

ಅಧ್ಯಕ್ಷರು.— ಇದು ಯಾವ ರೀತಿ ಚರ್ಚೆಯಾಗುತ್ತದೆ ಎಂಬುದನ್ನು ನೋಡಿ. ಮಾನ್ಯ ಸದಸ್ಯರು ನೇರವಾಗಿ ವಿಷಯಕ್ಕೆ ಬರುವುದು ಒಳ್ಳೆಯದು. ನಾವೇನಾದರೂ ಹೇಳಿದರೆ ಅಧ್ಯಕ್ಷರಿಗೆ ಶಾಂತಿಯಿಲ್ಲ, ನಾವು ಹೇಳುವುದನ್ನು ಕೇಳುವುದಿಲ್ಲ ಎಂದು ಹೇಳುತ್ತಾರೆ.

ಶ್ರೀ ಬಿ. ಬಸವಲಿಂಗಪ್ಪ.— ಮಾನ್ಯ ಅಧ್ಯಕ್ಷರೇ ತಾವು ಈ ಸಾರಿ ಈ ಸಭೆಯನ್ನು ಚೆನ್ನಾಗಿ ನಡೆಸಿ ಎಲ್ಲರ ಮೆಚ್ಚಿಗೆಯನ್ನೂ ಪಡೆದುಕೊಂಡಿದ್ದೀರಿ. ತಮಗೆ ಶಾಂತಿ ಇದೆ. ಸಮಾಧಾನ ಇದೆ. ಶ್ರೀಮಾನ್ ಇಬ್ರಾಹಿಂ ಅವರು ಇದರ ಬಗ್ಗೆ ಏನಾದರೂ ಮಾಡುತ್ತಾರೆ ಎಂದುಕೊಂಡಿದ್ದೆ. ಅವರು ಏನೂ ಮಾಡ ಲಿಲ್ಲ. ಆದ್ದರಿಂದ ಈಗ ನಾನು ನೇರವಾಗಿ ಮಾನ್ಯ ಮುಖ್ಯ ಮಂತ್ರಿಗಳಾದ ಶ್ರೀಮಾನ್ ಗುಂಡೂರಾವ್ ಅವರನ್ನು ನೇರವಾಗಿ ಕೇಳುತ್ತೇನೆ. ನೂರಾರು ಜನ ನೌಕರರು ಬಯಲಿನಲ್ಲಿ ಬಿದ್ದಿದ್ದಾರೆ. ಇವರು ಬೊಂಬಾಯಿಯ ಟ್ರಸ್ಟ್ ಆಕ್ಟ್ ಪ್ರಕಾರ ಇದರ ಪ್ರಾಪರ್ಟಿಯನ್ನು ರಿಜಿಸ್ಟರ್ ಮಾಡಿಕೊಂಡಿದ್ದಾರೆ. ಆದ್ದರಿಂದ ಅವರಿಗೆ ಸಹಾಯ ಮಾಡುವುದಕ್ಕೆ ಬೇಕಾದಷ್ಟು ಅವಕಾಶ ಇದೆ. ಆದ್ದರಿಂದ ಶ್ರೀಮಾನ್ ಗುಂಡೂರಾವ್ ಅವರು ಇದಕ್ಕೆ ಸಂಬಂಧಪಟ್ಟವರನ್ನೆಲ್ಲಾ ಸೇರಿಸಿ ಒಂದು ಸಭೆ ಕರೆಯಬೇಕು. ಅದಷ್ಟು ಜಾಗೃತೆ ಇದನ್ನು ತೀರ್ಮಾನ ಮಾಡಬೇಕು. ಮತ್ತು ಮಾನ್ಯ ಮುಖ್ಯ ಮಂತ್ರಿಗಳು ಈಗ ಇದರ ಬಗ್ಗೆ ಒಂದು ಹೇಳಿಕೆಯನ್ನು ಕೊಡಬೇಕು.

ಶ್ರೀ ಸಿ.ಎಂ. ಇಬ್ರಾಹಿಂ.— ಮಾನ್ಯ ಬೊಮ್ಮಾಯಿ ಅವರು ಕೆಲವು ಸಲಹೆಗಳನ್ನು ಮಾಡಿದ್ದಾರೆ. ನಿಜವಾಗಿಯೂ ಅವರು ಪ್ರಾಕ್ಟಿಕಲ್ ಆಗಿ ವಿಷಯವನ್ನು ತಿಳಿದುಕೊಂಡಿದ್ದಾರೆ. ಈ ವಿಷಯ ಕೋರ್ಟ್ ನಲ್ಲಿ ಇರುವುದರಿಂದ ಇದರ ಮಧ್ಯೆ ಸರ್ಕಾರ ಇಂಟರ್‌ಫಿಯರ್ ಆಗುವುದಕ್ಕೆ ಸಾಧ್ಯವಿಲ್ಲ. ಶ್ರೀಮಾನ್ ಬಸವಲಿಂಗಪ್ಪನವರು ರೆವಿನ್ಯೂ ಮಂತ್ರಿಗಳಾಗಿದ್ದಾಗ ಕೆಲವು ಕೆಲಸವನ್ನು ಮಾಡುವುದಕ್ಕೆ ಸಾಧ್ಯವಾಗ ಲಿಲ್ಲ. ಆಗ ಮೈಕೋ ಫ್ಯಾಕ್ಟರಿಯು ಸುಮಾರು ಸ್ವಲ್ಪ ತಿಂಗಳು ಕಾಲ ಮುಚ್ಚಿದ್ದರು. ಅದನ್ನು ಬೇಗ ತೆಗೆಸುವುದಕ್ಕೆ ಇವರ ಕೈಯಲ್ಲಿ ಸಾಧ್ಯವಾಗಲಿಲ್ಲ. ನಮ್ಮ ಕಾಲದಲ್ಲಿ ಕೇವಲ 2 ದಿವಸಗಳಲ್ಲಿ ಮೈಕೋ ಫ್ಯಾಕ್ಟರಿಯನ್ನು ಓಪನ್ ಮಾಡಿಸಿದ್ದೇವೆ. ಪ್ರೊಡಕ್ಷನ್ ಸ್ಟಾರ್ಟ್ ಮಾಡಿಸಿದ್ದೇವೆ. ಇದರಲ್ಲಿ ಶಾಸಕರನ್ನು ಇನ್‌ವಾಲ್ವ್ ಮಾಡಬೇಡಿ ಎಂದು ಹೇಳಿ ಅವರು ಯಾರೂ ಚರ್ಚೆಗೆ ಬರಲಿಲ್ಲ. ಈ ಸಂಯುಕ್ತ ಕರ್ನಾಟಕ ಪತ್ರಿಕೆಯ ಪ್ರೊಪ್ರೈಟರಿಗಳಿಗೆ ಸಂಬಂಧಪಟ್ಟ ಹಾಗೆ ಕೆಲವು ಲೀಗಲ್ ಕಾಂಪ್ಲಿಕೇಷನ್ಸ್ ಇವೆ. ಅವುಗಳೆಲ್ಲವನ್ನೂ ತೆಗೆದುಕೊಂಡು ಅದಷ್ಟು ಜಾಗೃತೆ ಈ ಮನ ಮತ್ತು ಮೇಲ್ಮನೆಯ ಸದಸ್ಯರನ್ನು ಕರೆಸಿ ಇದರ ಬಗ್ಗೆ ಚರ್ಚೆ ಮಾಡುತ್ತೇವೆ.

MR. SPEAKER. — Let the matter be closed.

SRI B. BASAVALINGAPPA. — I request Sri Gundu Rao the Chief Minister, to speak about this matter as it is so urgent and important. People are rendered homeless and jobless because of this closure.

ಶ್ರೀ ಬಿ. ವಿ. ಕಕ್ಕಿಲಾಯ (ವಿಟ್ಟಲ್). — ಅಧ್ಯಕ್ಷರೇ, ಸಂಯುಕ್ತ ಕರ್ನಾಟಕ ದಿನಪತ್ರಿಕೆಯನ್ನು ಮುಚ್ಚಿರುವುದರ ಬಗ್ಗೆ ನಾನು ಒಂದೆರಡು ಮಾತುಗಳನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಬಯಸುತ್ತೇನೆ. ಮಾನ್ಯ ಕಾರ್ಮಿಕ ಸಚಿವರು ಇದರ ಬಗ್ಗೆ ಸೂಕ್ತ ಪ್ರಯತ್ನ ಮಾಡುತ್ತಿದ್ದಾರೆ. ಅದಕ್ಕಾಗಿ ನಾನು ಅವರನ್ನು ಅಭಿನಂದಿಸಬೇಕಾಗಿದೆ. ಅವರು ಯೋಗ್ಯ ಕ್ರಮವನ್ನು ಇದರ ಬಗ್ಗೆ ತೆಗೆದುಕೊಳ್ಳುತ್ತೇನೆಂದು ಆಶಾ ಸನೆಯನ್ನು ಕೂಡ ಕೊಟ್ಟಿದ್ದಾರೆ. ಇದರಲ್ಲಿ ಕೇವಲ ಕಾರ್ಮಿಕ ಪ್ರಶ್ನೆ ಮಾತ್ರ ಇಲ್ಲ, ಹಲವು ಕಾನೂನಿನ ತೊಡಕುಗಳು ಇವೆಯೆಂದು ಮಾನ್ಯ ಸದಸ್ಯರುಗಳು ಅಭಿಪ್ರಾಯ ಇದೆ. ಸರ್ಕಾರದವರು ಇದರ ಬಗ್ಗೆ ಪೂರ್ತಿಯಾಗಿ ಯೋಚನೆ ಮಾಡಬೇಕಾಗಿದೆ. ಮಾನ್ಯ ಮುಖ್ಯಮಂತ್ರಿಗಳು ಸದನದಲ್ಲಿದ್ದಾರೆ. ಅವರು ಇದರ ಬಗ್ಗೆ ಬೆಳಕನ್ನು ಚೆಲ್ಲಬೇಕು ಎಂದು ನಾನು ಅವರಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಕಾನೂನು ತೊಡಕುಗಳು ಏನೇ ಇರಲಿ, ಇದನ್ನೆಲ್ಲಾ ಕೂಲಂಕುಷವಾಗಿ ಪರಿಶೀಲನೆ ಮಾಡಿ ಸರ್ಕಾರದವರು ಇದರ ಮಧ್ಯೆ ಪ್ರವೇಶ ಮಾಡಿ ಸೂಕ್ತ ಕ್ರಮ ತೆಗೆದುಕೊಂಡು ಕಾರ್ಮಿಕರಿಗೆ ಅನುಕೂಲ ಮಾಡಬೇಕು. ಮುಖ್ಯಮಂತ್ರಿಗಳೇ ಇದರ ಬಗ್ಗೆ ಒಂದು ಹೇಳಿಕೆಯನ್ನು ಕೊಟ್ಟರೆ ಅನುಕೂಲವಾಗುತ್ತದೆ ಎಂದು ನಾನು ತಿಳಿದುಕೊಂಡಿದ್ದೇನೆ.

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ. — ಸರ್ಕಾರದವರು ಸಂಯುಕ್ತ ಕರ್ನಾಟಕ ದಿನಪತ್ರಿಕೆ ಮುಚ್ಚಿರುವುದರ ಬಗ್ಗೆ, ಇದನ್ನು ಕೇವಲ ಕಾರ್ಮಿಕ ವಿವಾದವಾಗಿ ತೆಗೆದುಕೊಂಡ ಹಾಗೆ ಕಾಣುತ್ತದೆ. ಕಾರ್ಮಿಕ ಸಚಿವರು ನಿಜವಾಗಿಯೂ ಇದರ ಬಗ್ಗೆ ಆಸಕ್ತಿ ವಹಿಸಿ ಕೆಲಸ ಮಾಡಿದ್ದಾರೆನ್ನುವುದರಲ್ಲಿ ಯಾವ ಸಂಶಯವೂ ಇಲ್ಲ. ಈ ವಿಷಯ ಏನು ಇದೆ ಇದು ಕಾರ್ಮಿಕ ವಿವಾದಕ್ಕಿಂತ ಮೇಲ್ಪಟ್ಟಿದೆ. ಈಗಾಗಲೇ ಮಾನ್ಯ ಸದಸ್ಯರಾದ ಆಮರ್ನಗಂ ಅವರು ಇದೇ ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ಕರ್ನಾಟಕ ರಾಜ್ಯದಲ್ಲಿ ಹೆಚ್ಚಾಗಿ ಕನ್ನಡ ದಿನಪತ್ರಿಕೆಗಳು ಇಲ್ಲ. ಕೇರಳದಲ್ಲಿ ನೋಡಿದರೆ, ನಮ್ಮಲ್ಲಿರುವ ಮೂರುಪಟ್ಟು ಪತ್ರಿಕೆಗಳು ಹೆಚ್ಚಾಗಿವೆ. ಇಂಥಾದ್ದರಲ್ಲಿ ಸಂಯುಕ್ತ ಕರ್ನಾಟಕ ದಿನಪತ್ರಿಕೆ ಬಂದಾಗಿರುವಾಗ ಇದು ನಮ್ಮ ರಾಜ್ಯಕ್ಕೆ ದೊಡ್ಡ ನಷ್ಟ ಎಂದು ನಾನೂ ಭಾವಿಸಿಕೊಂಡಿದ್ದೇನೆ. ಇದು ಕಾರ್ಮಿಕ ವಿವಾದಕ್ಕಿಂತ ಇನ್ನೂ ಮೇಲಕ್ಕೆ ತೆಗೆದುಕೊಂಡು ಹೋಗಿ ಮಾನ್ಯ ಮುಖ್ಯಮಂತ್ರಿಗಳೇ, ಒಂದು ಸಭೆಯನ್ನು ಕರೆದು ಈ ಬಿಕ್ಕಟ್ಟನ್ನು ಪರಿಹಾರ ಮಾಡಬೇಕು. ಇದರ ಬಗ್ಗೆ ಹೆಚ್ಚಿನ ಮತುಪರ್ಜೆ ಅಗತ್ಯ ಎಂದು ತಿಳಿದು ಸಭೆಯನ್ನು ಕರೆಯಬೇಕು, ಎಂದು ನಾನು ಮಾನ್ಯ ಮುಖ್ಯಮಂತ್ರಿಗಳಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

SRI C. M. ARMUGHAM. — The Samyukta Karnataka issue is not a political issue. We are all one with it. Somehow the Government should allow the workers to start that paper. They require finance. In this aspect I need not elaborate. In Karnataka we live for Kannada. Now, we are having only three or four Kannada dailies in Karnataka. But, if you see in Tamil Nadu, Maharashtra and Kerala, there are hundreds of dailies of their respective languages. When you are giving Rs. 50,000 or one lakh to produce a romantic film— now kissing is also permitted — why can't you give subsidy or money to press ? 3½ crores of people of Karnataka have been deprived of the reading of the Daily 'Samyukta Karnataka'. Therefore, I am appealing on behalf of the entire House to the Hon. Labour Minister Sri C.M. Ibrahim and the Government to see that the Paper 'Samyukta Karnataka' is started immediately.

SRI B. SUBBAIAH SHETTY. — I want to know whether the Government could give sustenance allowance to the workers of 'Samyukta Karnataka' and appeal to call off the strike ?

ಶ್ರೀ ಆರ್. ಗುಂಡೂರಾವ್ (ಮುಖ್ಯ ಮಂತ್ರಿಗಳು). — ಮಾನ್ಯ ಅಧ್ಯಕ್ಷರೇ, ಹಿಂದೆ ಸಭೆಯಲ್ಲಿ ಇದೇ ವಿಷಯ ಪ್ರಸ್ತಾಪಕ್ಕೆ ಬಂದಾಗ ಮಾನ್ಯ ಸದಸ್ಯರು ಏನೆಲ್ಲಾ ಅಭಿಪ್ರಾಯಗಳನ್ನು ವ್ಯಕ್ತಮಾಡಿ ದ್ದಾರೋ ಅದೆಲ್ಲಾ ನನಗೆ ಗೊತ್ತಿದೆ. ಈ ಸಮಸ್ಯೆಯು ಬಹಳ ದಿನಗಳಿಂದ ನಡೆಯುತ್ತಿದೆ. ಮಾನ್ಯ

ಸಚಿವರಾದ ಇಬ್ರಾಹಿಂ ಅವರು ಈ ವಿಚಾರದ ಬಗ್ಗೆ ವ್ಯವಹಾರ ಮಾಡುತ್ತಿದ್ದಾರೆ. ಇದರ ಬಗ್ಗೆ ಸರ್ಕಾರಕ್ಕೆ ಕಳಕಳಿ ಇಲ್ಲ ಎಂದೇನೂ ಇಲ್ಲ. ಮಾನ್ಯ ಸದಸ್ಯರಾದ ಸುಬ್ಬಯ್ಯ ಶೆಟ್ಟಿಯವರು ಈ ಸಮಸ್ಯೆಯನ್ನು ಕಾರ್ಮಿಕ ವಿವಾದಕ್ಕಿಂತ ಮೆಲ್ಟೆಟ್ನಲ್ಲಿ ತೆಗೆದುಕೊಂಡು ಹೋಗಿ ಏನಾದರೂ ಪರಿಹಾರವನ್ನು ಕಂಡುಹಿಡಿಯಬೇಕು ಎಂದು ಹೇಳಿದ್ದಾರೆ. ಸರ್ಕಾರದ ವತಿಯಿಂದ ನಾವೂ ಸಹ ಇದರ ಬಗ್ಗೆ ಪರಿಹಾರವನ್ನು ಕಂಡುಹಿಡಿಯುವುದಕ್ಕೆ ಸಿದ್ಧರಾಗಿದ್ದೇವೆ. ಇದರಲ್ಲಿ ಅನೇಕ ಕಾನೂನಿನ ತೊಡಕುಗಳು ಬಂದಿರುವುದರಿಂದ ಮುಂದೆ ನಡೆಯುವಂಥ ಸಭೆಗೆ ಶಾಸಕರನ್ನು ಕರೆದು ಇದರ ಬಗ್ಗೆ ಚರ್ಚೆಮಾಡಿ ಒಂದು ತೀರ್ಮಾನಕ್ಕೆ ಬರುತ್ತೇವೆವು ಎಂಥ ಮಾತನ್ನು ನಾನು ಸಭೆಗೆ ತಿಳಿಸುತ್ತೇನೆ, ಈ ದಿಸೆಯಲ್ಲಿ ಮಾನ್ಯ ಸದಸ್ಯರು ಏನು ಸಲಹೆ ಕೊಡುತ್ತಾರೋ ಅದನ್ನೂ ತಿಳಿದುಕೊಂಡು ಎಲ್ಲರೂ ಸೇರಿ ಇದಕ್ಕೆ ಪರಿಹಾರವನ್ನು ಕಂಡುಹಿಡಿಯುವುದು ಒಳ್ಳೆಯದು ಎಂದು ನಾನು ಇಷ್ಟು ಮಾತ್ರ ಹೇಳುತ್ತೇನೆ.

ಶ್ರೀ ಜೆ. ಎಚ್. ಪಟೇಲ್. — ಕಾನೂನು ಮಂತ್ರಿಗಳು ಕಾನೂನಿನ ತೊಡಕು ಇದೆಯೆಂದು ಹೇಳುವುದಕ್ಕೆ ಮಾತ್ರ ಜವಾಬ್ದಾರರೋ ಅಥವಾ ಆ ತೊಡಕಿಗೆ ಪರಿಹಾರವನ್ನು ಕಂಡುಹಿಡಿಯುವುದಕ್ಕೆ ಜವಾಬ್ದಾರರಲ್ಲವೇ? ಅವರು ಬರೀ ತೊಡಕುಗಳನ್ನು ಮಾತ್ರ ಹೇಳಿದ್ದಾರೆ.

ಶ್ರೀ ಆರ್. ಗುಂಡೂರಾವ್. — ಸಭೆಯನ್ನು ಕರೆದು ತಮ್ಮ ಸಲಹೆಗಳನ್ನು ಪಡೆದರೂ ನಾವು ಇದರ ಬಗ್ಗೆ ಒಂದು ತೀರ್ಮಾನಕ್ಕೆ ಬಾರದಿದ್ದರೆ ಆ ಮೇಲೆ ಇದನ್ನು ಹೇಗೆ ಪುನಃ ಆಲೋಚನೆ ಮಾಡೋಣ. ಏನು ಮಾಡಬೇಕು ಎನ್ನುವುದರ ಬಗ್ಗೆ ಎಲ್ಲರೂ ಆಲೋಚನೆ ಮಾಡಬೇಕು. ಡೋರ್ಸ್ ಆರ್ ಓಪನ್ಡ್ ಟು ಎವರಿಬಾಡಿ, ಇದಕ್ಕೆ ಕಾಲಮಿತಿ ಹಾಕುವುದು ಬೇಡ.

ಶ್ರೀ ಬಿ. ಬಸವಲಿಂಗಪ್ಪ. — ಇದಕ್ಕೆ ಕಾಲಮಿತಿಯನ್ನು ತಾವು ಗೊತ್ತು ಮಾಡಬೇಕು.

ಶ್ರೀ ಆರ್. ಗುಂಡೂರಾವ್. — ಆದಷ್ಟು ಬೇಗ ಮಾಡೋಣ.

SRI B. B. SAYANAK. — Sir, nearly 25,000 workers of the powerloom industries are on strike in Belgaum and approximately Rs. 50,000 is the loss per day to the Government on account of the strike. Therefore, I request the Hon. Minister for Labour to say what steps the Government is going to take in the matter.

ಶ್ರೀ ಸಿ. ಎಂ. ಇಬ್ರಾಹಿಂ (ಕಾರ್ಮಿಕ ಸಚಿವರು). — ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಸದಸ್ಯರಾದ ಸಯನ್‌ ಅವರು ಬೆಳಗಾಂನಲ್ಲಿ ನಡೆಯುತ್ತಿರುವ ಮುಷ್ಕರದ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಈ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆ. ಇಲ್ಲಿ ಬಂದಿರತಕ್ಕ ಪ್ರಶ್ನೆ, ಕಾರ್ಮಿಕರಿಗೆ ಮಿನಿಮಂ ವೇಜಸ್ ಫಿಕ್ಸ್ ಮಾಡಬೇಕು ಎನ್ನುವುದು. ಆದರೆ ಪವರ್‌ಲೂಂ ಮಾಲೀಕರು ಇದನ್ನು ಒಪ್ಪುವುದಕ್ಕಾಗುವುದಿಲ್ಲ ಎಂದು ಪವರ್‌ಲೂಂಗಳನ್ನು ಕ್ಲೋಸ್ ಮಾಡಿದ್ದಾರೆ. ಈ ಸಂದರ್ಭದಲ್ಲಿ ನಾವು ಈಗಾಗಲೇ ಇಂಡಸ್ಟ್ರೀಸ್ ಕಮಿಷನರ್, ಲೇಬರ್ ಸೆಕ್ರೆಟರಿಯವರು ಮತ್ತು ಹೊಂ ಕಮಿಷನರ್ ಕರೆದು ಇದರ ಬಗ್ಗೆ ಮೀಟಿಂಗ್ ಮಾಡಿ ಯಾವ ರೀತಿಯಲ್ಲಿ ಪರಿಹಾರ ಕಂಡುಹಿಡಿಯಬೇಕು ಎನ್ನುವುದರ ಬಗ್ಗೆ ವಿಚಾರ ಮಾಡುತ್ತಿದ್ದೇವೆ. ಇನ್ನು ಮೂರು ನಾಲ್ಕು ದಿನದಲ್ಲಿ ನಾನು ಸಹ ಬೆಳಗಾಂಗೆ ಬರಬೇಕು ಎಂದಿದ್ದೇನೆ ಆಗ ತಮ್ಮನ್ನೂ ಕರೆಯಿಸುತ್ತೇನೆ.

Calling Attention to matters of Urgents Public Importance.

Re. Establishment of cement Industry at Chitapur.

SRI PRABHAKAR TELKAR. — Sir, I call the attention of the Chief Minister to the recent announcement made by the Central Government regarding the establishment of Cement Factory at Chitapur.

SRI R. GUNDU RAO. — Sir, I wish to make the following statement